

[3rd September 1950]

மூலமாக ஒரு தனிப்பட்ட இன்ஜினியரை அனுப்பி பரிசீலனை செய்யவோ அல்லது சென்னை ஆந்திரா இரண்டு சர்க்கார்களும் சேர்ந்து ஒரு இன்ஜினியரை அனுப்பி புள்ளி விவரங்களை சேகரிப்பதற்கோ அரசாங்கம் ஏதாவது நடவடிக்கை எடுக்குமா?

**THE HON SRI P. KAKKAN :** இதைப்பற்றி எல்லாம் லோனல் கவுன்ஸிலில் பேசித்தான் முடிவு செய்ய வேண்டும்.

### Taxis and Auto-rickshaws

\* 98 Q.—**SRI P. G. MANICKAM :** கனம் மின்சார அமைச்சர் அவர்கள் தயவு செய்து பதிலளிப்பாரா—

(அ) கோயம்புத்தூர் ஜில்லாவிலுள்ள ஒவ்வொரு தாலுகாவிலும் எத்தனை மோட்டர் டாக்ஸிகள் ஓடிக்கொண்டிருக்கின்றன?

(ஆ) எந்தெந்த இடங்களிலே ஆட்டோ ரிக்ஷாக்கள் எத்தனை எத்தனை ஓடிக்கொண்டிருக்கின்றன?

**THE HON. SRI V. RAMAIAH :** (a)—

	Big Taxis.	Baby Taxis.
Coimbatore taluk .. .. .	25	35
Gob chetypal yam .. .. .	Nil.	2
Bhavani taluk .. .. .	1	Nil,
Udumalpet taluk .. .. .	1	Nil.
Pollachi taluk .. .. .	Nil.	6
Erode taluk .. .. .	22	2
Sathi mangalam taluk .. .. .	2	1
	<hr/> 51	<hr/> 46

(b)—

Coimbatore .. .. .	168
Tirupur .. .. .	5
Pollachi .. .. .	3
	<hr/> 176

**SRI P. G. MANICKAM :** ஸார், இப்போது இந்த ஜில்லாக்களில் ஓடிக்கொண்டிருக்கின்ற எந்த டாக்ஸியிலும் எந்த ஆட்டோ ரிக்ஷாவிலும் மீட்டர்கள் பொருத்தப்படாமல் இருக்கின்றனவா? இதனால் இந்த டாக்ஸிகளை அமர்த்தும்போது இதிலுள்ள ட்ரைவர்கள் கேட்கக்கூடிய தொகைதான் கொடுக்கவேண்டியிருக்கிறது. ஆகவே எல்லா டாக்ஸியிலும் மீட்டர்கள் உடனடியாக பொருத்தவேண்டும் என்று சர்க்கார் உத்தரவு பிறப்பிக்குமா?

**THE HON SRI V. RAMAIAH :** இதைப்பற்றி விரிவாக ஆலோசிக்கப்பட்டது. ஆனால் எல்லா டாக்ஸிகளிலும் பொறுத்தவதற்கு வேண்டிய அளவு, போதுமான மீட்டர்கள் கிடைக்காத காரணத்தினால் தான் இதை கண்டிப்பாக அமல் நடத்த முடியாமல் இருக்கிறது.

**SRI S. LAZAR :** மீட்டர்கள் பொறுத்துவது சம்பந்தமாக இந்த அரசாங்கம் இதற்கு முன்பு உறுதி கொடுத்திருக்கிறது. இதற்காக இரண்டு மூன்று கம்பெனிகள் வேண்டிய அளவு மீட்டர்கள் தரலாம் என்று சொல்லுகிறார்கள் என்பது உண்மையா? அப்படியானால் அந்த கம்பெனிகளிடமுள்ள எல்லா மீட்டர்களையும் உபயோகப்படுத்த அரசாங்கம் முன் வருமா?

3rd September 1959]

**THE HON. SRI V. RAMAIAH :** மீட்டர்கள் கண்டிப்பாக பொருத்த வேண்டும் என்ற கண்டிப்பான உத்தரவு போட்டிருந்தது உண்மைதான். ஆனால் அதற்கு போதுமான மீட்டர்கள் இல்லாத காரணத்தினால் எல்லா டாக்ஸிகளிலும் பொருத்த முடியவில்லை. சில கம்பெனிகள் போதுமான அளவு மீட்டர்கள் வைத்துக்கொண்டிருக்கிறது என்று சொல்வது அவ்வளவு சரியல்ல. யாரோ ஒன்றிரண்டு பேர்கள் அதிகமாக மீட்டர்கள் வைத்திருக்கிறார்கள் என்று சொல்லப்பட்டது. இவ்விதம் கண்டிப்பாக மீட்டர்கள் பொருத்தவேண்டும் என்று அரசாங்கம் உத்தரவு போட்டதின் காரணமாக அவர்கள் மீட்டர்களின் விலையை அதிகப்படுத்தினார்கள். இது அவ்வளவு சரியல்ல என்று நினைத்துத்தான் அரசாங்கத்தின் உத்தரவை தளர்த்தியிருக்கிறது.

**SRI P. G. MANICKAM :** மீட்டர்கள் பற்றாக்குறையை தீர்ப்பதற்கு அரசாங்கம் என்ன நடவடிக்கை எடுத்திருக்கிறது ?

**THE HON. SRI V. RAMAIAH :** மீட்டர்களை வெளிநாடுகளிலிருந்து அதிகமான அளவில் இறக்குமதி செய்ய வேண்டியிருக்கிறது. அதற்கு அந்நிய செலாவணி அதிகமாக தேவைப்படும். இதைப்பற்றி மத்திய அரசாங்கம் ஆலோசித்து அந்நிய செலாவணி அதிகமாக ஒதுக்குவதாக இருந்தால் மீட்டர்களை அதிகமாக இறக்குமதி செய்யலாம்.

**SRI P. S. CHINNADURAI :** சபாநாயகர் அவர்களே, அனுமதி பெறாத டாக்ஸிகள் அதிகமாக இந்த ஜில்லாவில், குறிப்பாக பொள்ளாச்சி தாலுகாவில் ஓடிக்கொண்டிருப்பது அமைச்சர் அவர்களுடைய கவனத்திற்கு கொண்டுவரப்பட்டதா ? அதை தடுப்பதற்கு அரசாங்கம் எடுத்துக்கொண்ட நடவடிக்கை என்ன ?

**THE HON. SRI V. RAMAIAH :** ஓரளவுக்கு அனுமதி பெறாத கார்கள் ஓடிக்கொண்டுதான் இருக்கிறது. இதைத் தடுப்பதற்கு அரசாங்கம் பலவிதமான நடவடிக்கைகளும் எடுத்துக்கொண்டிருக்கிறது. இருந்தாலும் கூட அதை யெல்லாம் மீறி அனுமதி இல்லாமல் ஓடிக்கொண்டிருக்கின்றன. இதை பரிபூரணமாக தடுக்க வேண்டுமென்றால் எல்லா தாலுகாக்களிலும் போக்குவரத்து வசதி இருக்க வேண்டும். எல்லா இடங்களுக்கும் போக்குவரத்து வசதி இருப்பதாக இருந்தால் இதை அடியோடு தடை செய்து விடலாம். அதைக் காட்டிலும் முக்கியமாக இந்த போலி டாக்ஸிகளை ஒட்டுகிறவர்கள் அவர்களாகவே தங்களை கட்டுப்படுத்திக் கொண்டால் இந்த நிலைமையை போக்கலாம் என்பதையும் தெரிவித்துக் கொள்ளுகிறேன்.

**SRI A. VEDARATHNAM :** ஆட்டோ ரிக்ஷா மீட்டர்களை புதிதாக இறக்குமதி செய்வது கஷ்டமாக இருப்பதால் தனியார் கைகளில் இருக்கக் கூடிய மீட்டர்களை நியாயமான விலைக்கு வாங்குவதற்கு அரசாங்கம் முன் வரக்கூடாதா ?

**THE HON. SRI V. RAMAIAH :** ஆட்டோ ரிக்ஷாக்களில் மீட்டர்கள் பொருத்த வேண்டும் என்று சொன்னது இப்போது ஓரளவிற்கு வெற்றி பெற்றிருக்கிறது என்று சொல்லலாம். இருந்தாலும் இன்னும் குறிப்பிட்ட ஓரளவுக்கு ஆட்டோ ரிக்ஷாக்களில் மீட்டர்கள் பொருத்தப்படாமல் தான் இருந்துகொண்டிருக்கிறது. மீட்டர்கள் போதிய அளவு கிடைக்காத காரணத்தினால்தான் மீட்டர்கள் பொருத்த வேண்டும் என்பதை எல்லா பகுதிகளுக்கும் கண்டிப்பாக விஸ்தரிக்க முடியாமல் இருக்கிறது. மீட்டர்கள் அதிகமான அளவில் கிடைப்பதற்காக அரசாங்கம் பலவிதங்களிலும் நடவடிக்கை எடுத்து வருகிறது.

### Communal properties

\* 99 Q.—**SRI M. JAGANNATHAN :** Will the Hon. the Minister for Local Administration be pleased to state—

(a) whether the Government have taken any action so far to declare the vesting of the communal properties with the village